

## DEĊIŻJONI TAL-BANK ĊENTRALI EWROPEW

tas-27 ta' Frar 2012

li thassar Deċiżjoni BĊE/2010/3 dwar miżuri temporanji marbutin mal-eligibbiltà ta' strumenti ta' dejn għas-suq mahruġin jew iggarantiti mill-Gvern Grieg

(BĊE/2012/2)

(2012/133/UE)

L-KUNSILL GOVERNATTIV TAL-BANK ĊENTRALI EWROPEW,

Wara li kkunsidra t-Trattat dwar il-Funzjonament tal-Unjoni Ewropea, u partikolarment l-ewwel inċiż tal-Artikolu 127(2) tiegħu,

Wara li kkunsidra l-Istatut tas-Sistema Ewropea ta' Banek Ċentrali u tal-Bank Ċentrali Ewropew (minn hawn 'il quddiem l-"Istatut tas-SEBĊ"), u partikolarment l-Artikolu 12.1 u t-tieni inċiż tal-Artikolu 34.1, flimkien mal-ewwel inċiż tal-Artikolu 3.1 u l-Artikolu 18.2 tiegħu,

Billi:

- (1) Skont l-Artikolu 18.1 tal-Istatut tas-SEBĊ, il-Bank Ċentrali Ewropew (BĊE) u l-banek ċentrali nazzjonali tal-Istati Membri li l-munita tagħhom hija l-euro jistgħu jmessu operazzjonijiet ta' kreditu ma' istituzzjonijiet ta' kreditu u parteċipanti ohra fis-suq, bis-self ikun ibbażat fuq kollateral xieraq. Il-kriterji li jiddeterminaw l-eligibbiltà tal-kollateral għall-finijiet tal-operazzjonijiet tal-politika monetarja tal-Eurosistema huma elenkati f'Anness I tal-Linja Gwida BĊE/2011/14 tal-20 ta' Settembru 2011 dwar l-istrumenti u l-proċeduri tal-politika monetarja tal-Eurosistema <sup>(1)</sup> (minn hawn 'il quddiem imsejha d-"Dokumentazzjoni Ġenerali").
- (2) Skont it-Taqsima 1.6 tad-Dokumentazzjoni Ġenerali, il-Kunsill Governattiv tal-BĊE jista', f'kull hin, jibdel l-istrumenti, il-kundizzjonijiet, il-kriterji u l-proċeduri għat-twettiq tal-operazzjonijiet tal-politika monetarja tal-Eurosistema. Skont it-Taqsima 6.3.1 tad-Dokumentazzjoni Ġenerali, l-Eurosistema ttrisserva d-dritt li tiddetermina jekk il-hruġ, l-emittent, id-debitur jew min qed jiggarantixxi jissodisfax ir-rekwiżiti tagħha għal standards ta' kreditu għoljin abbażi ta' kull informazzjoni li tista' tqis bħala rilevanti.
- (3) Deċiżjoni BĊE/2010/3 tas-6 ta' Mejju 2010 dwar miżuri temporanji marbutin mal-eligibbiltà ta' strumenti ta' dejn

għas-suq mahruġin jew iggarantiti mill-Gvern Grieg <sup>(2)</sup> issospendiet b'mod temporanju, bala miżura eċċezzjonali, ir-rekwiżiti minimi tal-Eurosistema għal-limiti tal-kwalità tal-kreditu applikabbli għal strumenti ta' dejn għas-suq mahruġin mill-Gvern Grieg jew mahruġin minn entitajiet stabbiliti fil-Greċja u ggarantiti bis-shih mill-Gvern Grieg.

- (4) Ir-Repubblika Ellenika ddecidiet li tniedi offerta għall-iskambju ta' dejn fil-kuntest tal-involvement tas-settur privat lil detenturi ta' strumenti ta' dejn għas-suq mahruġin mill-Gvern Grieg.
- (5) L-adeqwatezza bħala kollateral għal operazzjonijiet tal-Eurosistema tal-istrumenti ta' dejn għas-suq mahruġin mill-Gvern Grieg, jew mahruġin minn entitajiet stabbiliti fil-Greċja u ggarantiti bis-shih mill-Gvern Grieg, kompliet tintlaqat b'mod negattiv b'din id-deċiżjoni tar-Repubblika Ellenika.
- (6) Id-Deċiżjoni BĊE/2010/3 għandha tithassar,

ADOTTA DIN ID-DEĊIŻJONI:

Artikolu 1

**Thassir ta' Deċiżjoni BĊE/2010/3**

Id-Deċiżjoni BĊE/2010/3 hija mhassra.

Artikolu 2

**Dhul fis-sehh**

Din id-Deċiżjoni għandha tidhol fis-sehh fit-28 ta' Frar 2012.

Magħmul fi Frankfurt am Main, is-27 ta' Frar 2012.

Il-President tal-BĊE

Mario DRAGHI

<sup>(1)</sup> ĠU L 331, 14.12.2011, p. 1.<sup>(2)</sup> ĠU L 117, 11.5.2010, p. 102.